


# బాలమిత్ర

## పొట్టి బాబు

ఒక ఊరిలో నొక పిల్లవాడు గలడు. వాడు దినమున కిరు వదిగంటలు వయస్కుడగుచుండెను. గాని పెలుగుట మాత్రము లేదు. గనుక వానికి చెడ్డకోపమువచ్చినది. పొడుగుగా పెరిగి తక్కినవారివలె కనుపడగోరెను. “బాగున్నావా, పొట్టిబాబూ?” అనిపించుకొనుట మహా కష్టముగానుండెను.

ఒకనాడు వాని కొక మంచితలంపు వచ్చెను. మాదిగ



వాని దగ్గరకుపోయి చెప్పలకు మడిమెలు పెద్దవిగా పెట్టించుకొనినయెడల, ఇంకాకొంచెము పొడుగు కావచ్చునని తలంచెను. అక్కడికి పోగానే మాదిగ గెరటాయ వానిచూచి చాల సంతో

షించెను. “పొట్టిబాబూ! బాగున్నారా? ఏంకావాలి?” అని అడిగెను.

“గెరటయ్యా! ఇదిగో నా చెప్పలకు మడిమెలు ఎత్తుగా వేస్తావా? అందరు నన్ను పొట్టిబాబంటున్నారు. అవి పెట్టి పొడుగుండేటట్లు చేయాలి. వాండ్రట్టంటే నాకు మండుతుంది.”

“సరే, ఆలాగే చేస్తాను తెమ్మ”ని వాడు వాని చెప్పలకు మడిమెలు ఎత్తుగాపెట్టి, చేతిలో డబ్బు పడవేయించుకొని, చెప్పలిచ్చి “పొట్టిబాబూ, నేను పని బాగాచేయలేదా! మళ్ళీ నాకాడికే రావాలే” అని పంపివేసెను.

పొట్టివానికి, ఆ మాటలు వినగానే పట్టరానికోపము



వచ్చినది. “వీడు నన్ను చెప్పలు తొడుగుకొనకముందు చూచినాడు గనుక ఈలాగన్నాడు. సత్రము లోకి పోతాను. అక్కడ వారు నన్నలాగనరులే” అని వా డక్కడకు బోయెను. సైన్యములోని.

సిపాయివలె నిక్కినితారుగా లోని పెద్దగదిలోకి పోగానే, సత్రాధికారి వానిజూచి, “పొట్టిబాబూ! నీవా! ఏమి కావలెను? కూర్చోండి, రండి” యనెను. మూ

లిగే నక్కమీద తాటిపండు పడ్డలాగున పొట్టివాని కుండెను. వెంటనే గిరుక్కున వెనుకకు తిరిగి, చెప్పలవలన కూడా సంగతేమి మారలేదే యనుకొనుచు, ఏమి



చేసిన బాగుండునా యని తలంచుచు వీధిగుండా బోవుచుండెను. అక్కడొక టోపీ పావుండుట చూచి, ఎత్తుటోపీని కొని పెట్టు

కొనిన మేలుగా నుండునని తలంచి లోనికి వెళ్లెను. లోన ప్రవేశించగానే అంగడివాడు, “పొట్టిబాబూ! ఏంకావాలి, టోపీ కావలెనా! రాలోపలికి” అనెను.

“పెట్టుకోగానే అందరుచూచి, పొట్టిబాబుని నన్ననకుండా ఉండేటంత పొడుగుటోపీ కావలెను.”

సరేనని ఆ అంగడివాడు, ఉన్నవాటిలో పెద్దదిచూచి



ఇచ్చి, వాని తలపై పెట్టి, “బలే బాగున్నవి పొట్టిబాబూ” అనెను.

పొట్టివానికి, వాని మ్రింగేటంత కోపమువచ్చినది గాని, దిగమ్రొంగి ఊరకుండెను. “సత్రములో ఇక నీ లాగనరు” అని తలంచుచు, త్వర

గ్రగా నడచి సత్రము చేరెను. “పొట్టిబాబూ మల్లి వచ్చివా? ఎక్కడికి వెళ్లినారు?” అని సత్రాధికారి తిరుగా అడిగెను.

అయ్యో పాప మా పొట్టివానికి కలిగిన పరితాప మింతంతాదు. బోలెడు డబ్బుపోసి, చెప్పలు, టోపీకొన్నా, పొట్టిము పోలేదేయని విచారపడుచు, పట్టణములోకి బోయి, జాగరినే, ఎందుకువీరు సన్నిటనవలెనో అడిగెదనని బయలురెను.

మూటములై సద్దుకొని, చంకబెట్టుకొని, ప్రయాణమై

నడిచి, సాయంకాలమునకు, ఒక ఊరు జేరి, సత్రములో దిగెను. “పొట్టిబాబూ! దయచేయండి. ఎక్కడ కింత త్వరగా వెళ్లు చున్నార”ని సత్రపువా డడిగెను.

“పట్నములో రాజుగారితో మాట్లాడుటకు ఎత్తుమడిమెల బూట్సులు, మూరెడు పొడుగుటోపీ పెట్టుకొన్నను, నన్నందరు పొట్టివాడంటారు ఎందు కట్లా అంటారో కనుక్కోవలెను” అనెను.

“బలే బలే, నేనుకూడా వస్తాను,” నన్న అందరు, పేద బాపడా అంటారు. “దానికి కారణము కనుక్కొనవలెను.” అని గుట్టపు కోటాయవంక తిరిగి, “సోమరి గొడ్డా! లేచి నా బొకిశాకట్టు రాజుగారి దగ్గరికి బోవాలి” అనెను.



కోటడు, “అయ్యా నేనుకూడా వస్తాను. నన్నంత సోమరిపోతా అని అంటున్నారు. ఎందుకో నేనును ఆయనడుగుతాను” అనెను. సరేనని ఆ ముగ్గురుకలిసి రాజుగా యొద్దకుబోయి తమ మనవులు చెప్పుకొనిరి.

రాజుగారు వారిని పెద్ద హాలులోకి తీసికొనిపోయి సత్రాధికారితో, “ఇదిగో ఆ అద్దముతట్టు వీవుపెట్టి ఎడభుజముమీదుగా ఏమి కనుపడుచున్నదో చూడుమ” నని వాడాలాగే చూచి “అరే, పదిపన్నెండుమంది మాయిం

పొరుగుస్త్రీలున్నారే. అదిగో నా భార్య అందరు, గారెలు బూరెలు తింటూ తమలిపాకులు నమలుచు, ఊసులాడుచున్నారు” అనెను.

“సరేనోయి! నీ భార్య ఈలాగు కాలము గడుపుచున్నంతవరకు నీ కదేపేరు” అనెను. తరువాత గుట్టపువాడు నిలువబడి ఎడమచైపుగా జూచెను. “ఓహో! రెండుకుక్కలు కుందేలుపట్టుకొన పరుగెత్తుచున్నవి గాని అవి ఉదయాన లేవకుంటే పట్టుకొనలేవు” అనెను.

రాజు “నీకు పనిచెప్పినప్పుడెల్లా కుందేలులాగు పరుగెత్తి చేసితే నీ కాపేరు రాదు” అని చెప్పెను.

తరువాత పొట్టివాడువచ్చి అద్దములో చూడగా తన రూపమే కనుపడెను. ఆ రాజుగారి తో తన రూపము తప్ప మరేదియు కనుపడుటలేదని చెప్పెను. “నీవున్న దానికంటే పెద్దదా అది?” కాదు, కాదు. నా అంతే ఉన్నది. “సరే, ఇతరులకు ఆలాగే కనుపడుచున్నావు. నీవు పొడుగుగా పెరుగువరకు కొలువకొనుచు, అంతవరకు వా రేమన్నను ఊరకొనుము. పొట్టిబూ! అంతకంటే మంచిపని లేదనాను.



గాని పొట్టివాని కా మాటలు రుచింపలేదు.  
 వానివంటివా రింకా ఉన్నారు. మంచిబట్టలు వేసికొన్నంత  
 మాత్రమున గొప్పవారైన వారిని చూచినారా?

## ప్రేమయను బాలిక



దక్కా ప్రదేశములో వికారాబాదు అను యూరునంఁ  
 ఒక బాలికాపాతశాల గలదు. ఆ పాతశాలల  
 ప్రేమయను పేరుగల ఒక బాలిక జినుగ్తురియను గ్రామవ  
 నుండి పంపబడి విద్య నభ్యసించుచుండెను. అయితే య  
 చిన్నదాని దురదృష్టముచే బహు స్వల్పకాలములోనే త  
 దండ్రులవల్ల పాతశాలనుండి ఆపె యాపబడెను. ఈవెయొక,

తల్లిదండ్రులు విద్యాహీనులైనందున విద్యవిషయమైన రుచి వారికి దెలియక నీ చిన్నదానియొక్క మనస్సాక్షికి విరుద్ధముగా బడినుండి ఆపిరి. పాపము! ఆ దౌర్భాగ్యురాలైన యా బాలిక కేమియుదోచక, తల్లిదండ్రులమాట మీరజాలక యింటియొద్దనిలిచి, తన చిన్నతమ్ముని నెత్తుకొనుచూ తన దల్లికి గృహకృత్యములయందు సయితము సహాయము జేయుచునుండెను. అయినప్పటికిని తాను బోర్డింగ్ పాఠశాలలో నేర్చుకొన్న పాటలు, క్రీస్తునుగురించిన సంగతులు, తనతోగూడి యాడుచుండిన బాలుర బాలికలకు నేర్పచూ, పాడుచూ, నా పేటలోని వారినందరిని సంతోషింప జేయుచుండెను. అంతకుముందు ఎన్నడైనను క్రీస్తును గురించి వినని యా జనులు ఈ చిన్నదానివల్ల క్రీస్తునుగురించి కొంత మట్టుకు దెలుసుకొని యుండిరి. అంతలో ఒక విషయం దొరగారు ముసాపురికి బోయి జినుగుర్తి యను యా బాలిక యొక్క స్వగ్రామము చేరెను. తనవెంటనున్న బోధకులతో గూడి యా గ్రామములోకివెళ్లి అక్కడి జనులకు క్రీస్తు యేసుని గురించిన ప్రసంగములుజేసి, వారిమధ్యన ఒక కూటమును జరిపెను. అదిన్నిగాక వారిని క్రీస్తుయొక్క మందలోకి చేరునట్లు హెచ్చరించిరి. అప్పు డా ప్రేమయను చిన్నది తనతోగూడి యాడుచుండిన, బాలురను, బాలికలను

గుంపుగా జేర్చి, తాను వారికి నేర్పిన క్రైస్తవపాటలు అనగా, దేవకుమార దీనోపకార యను కీర్తనను యింకా మరి యితర పాటలను వారితోగూడి పాడుచూ ఆ కూటములోనివారిని ఆనందింపజేసెను. ఆ పాటలు విన్నపుడు మిషనరీ దొరవారు చాలా ఆశ్చర్యపడి, “ఈ చిన్నది ఎవరు? ఇన్ని పాటలు ఏలాగు నేర్చుకొన్నది?” అని విచారించగా, సొంతకాలము క్రిందట యీమె వికారాబాదు బాలికా పాఠశాలలో చదివిన బాలిక యని దెలుపబడెను. అందుకు ఆ దొరవారు బహు సంతోషించి, యీ చిన్నదానిని దగ్గరకుదీసి, ఆమెను వెంటబెట్టుకొని, యింటింటికి వెళ్లి ఆ జనులకు శాస్త్రము నిచ్చెను. ఆ చిన్నది పాటలు పాడుటయందును, క్రీస్తును గురించిన సాక్ష్యము నిచ్చుటయందును బహు సహాయము చేసినది. ఆ దినమున దాదాపు 200 మంది తన స్వజనులను క్రీస్తుయొద్దకు నడిపించెను.

కాబట్టి సహోదరీలారా, ఈ బాలిక మన బాలికలకు నింకా పెద్దలకు ఒకమాదిరీగా లేదా? ప్రతి బడిలో జదువుచుండే బాలికల కందరికి నిటువంటి హృదయము గలిగి యుండుట మనదేశమునకు ఒక గొప్ప యాశీర్వాదము కాదా?



# ప్రకృతి పాఠములు

ii భాగము

జంతువులు

19-వ పాఠము

రక్తము వలన కలుగునవి

ఇదివరకు మనముచదివిన పాఠములలో వృక్షములలోని ప్రతిభాగమును రసముచే జేయబడినదని నేర్చుకొని యుంటిమి. గనుక దీనిని “వృక్షపోషకరసము”ని పిలువ వచ్చును. నీ శరీరమందున్న ప్రతిదియు రక్తమువలన కలుగుచున్నది. వృక్షమునకు రసమేటులనో, శరీరమునకు రక్తమా విధముగా నుపయోగపడుచున్నది.

బాగుగావికసించిన గులాబిపువ్వునుగూర్చి చాలకాలము క్రిందట వినియుంటిరి. జ్ఞాపకమున్నదా? కాడలోని గొట్టములగుండా మొగ్గలోకివచ్చిన వృక్షపోషకరసముచే ఆ గులాబిపువ్వువేర్పడినది. అదేలాగున చిన్నబిడ్డయొక్క ప్రేళ్లు చేతిలో నున్న గొట్టములదారిని వచ్చిన రక్తముద్వారా పెద్దవాని ప్రేళ్లంతలావుగా పెరుగుచున్నవి.

ఒక చెట్టుకొమ్మను నరికివేసినయెడల అది ఇకనెంత మాత్రము పెరుగజాలదు, కారణమేమి? రసము రాకపో

పుటచేతనేగదా! బహుత్వరలో అది చచ్చును. అదేలాగున ఒక పిల్లయొక్కచేతిని కోసివేసినయెడల అది పెరుగదు. దానిలోకి రక్తమువచ్చు గొట్టములు తెగగొట్టబడినవి. నరక బడిన కొమ్మవలెనే అదియు చచ్చి కుళ్లిపోవును.

వృక్షములనుగూర్చి మనముచదివినప్పుడు, రసముచేత ఎన్నివిధములగు వివిధవస్తువు లేర్పడుచున్నవోచూచి ఆశ్చర్యముతో తెలిసికొంటిమి. చేవకొయ్య, చిగురుటాకులు, ముతకబెరడు ముచ్చటపువ్వులు మొదలగునవన్నియు రసము యొక్క మారురూపములే, అదేలాగున రక్తముతోచేయబడునవి మనము కొంచెము గమనించినయెడల మరీవంతపుట్టును. చర్మమును, వెండ్రుకలు గోళ్లను చూడుము. నోటిలోని ఎర్రనిచిగుళ్లను, తెల్లనిపండ్లను గుర్తించుము. కండ్లవంక పారజూడుము. కనురెప్పలు, కనుబొమలు, కనుగుడ్డుయొక్క గట్టి తెల్లనిపార, కనుపాపను చూడుము. ఇవన్నియు రక్తము చేత చేయబడినవే. నే నిండాకచెప్పినవి మనకంటికి సాధారణముగా కనుపడునవి, గాని మనకంటికి కనుపడని అనేకములు లోనగలవు. గట్టిఎముకలు, ఎర్రటి కండరములు (కండలు), ఎముకలను అటుయిటు ఊగులాడించు తెల్లని త్రాళ్లు, తేలికయైన ఊపిరితిత్తులు, మందముగానుండు

కార్జము, మెత్తనిమెదడు, తెల్లనినాడులు మొదలగునవన్నియు రక్తముతోనే చేయబడుచున్నవి.

చెవిలోనిగులిమి, రక్తము చేకలిగినది. చేదుగానుండు పైత్య రసమును కార్జములో రక్తమునుండి చేయబడినది. కంటి నుండివచ్చు కన్నీరు రక్తముచేతనే కలిగినది. రక్తము ప్రవహించు గొట్టములు, రక్తమును పంపు గుండెకాయ అంతయు రక్తముతోనే చేయబడినవి, ఎంతచిత్రము. నీరును ప్రవహింప చేయు గొట్టములును, నీళ్లమరయు నీటితో చేయబడునా? గాని రక్తపుగొట్టములు మర రక్తముతో చేయబడినవి.

## చంద్రుడు, నక్షత్రములు

మన పరమతండ్రియగు దేవుడు రాత్రివచ్చినప్పుడు మనలను చీకటిలో వదిలిపేయడు. ఆయన నక్షత్రములను ప్రకాశమానమగు చంద్రుని సృజించి వాటికిని పనుల నేర్పరచెను. అవి ఆకాశము నలంకరించి సూర్యు డస్తమించినపిదప దానిని వెలిగించుట ఆ పనులలో నొకటే. ఎప్పుడైనను ఎండలో అద్దమునుంచి, సూర్యుని ప్రతిబింబము నేలమీదను, గోడమీదను, చీకటి మూలలను పడునట్లు చేసియుం

టివా? నక్షత్రములును, చంద్రుడును చేయుపనియు ఆలా  
టిదే. అవి సూర్యకాంతిని ప్రతిఫలింపజేయుచున్నవి. అవి



సూర్యునివలె ప్రకాశించు మిక్కిలి వేడిగల గోళములుగాక  
మనము నివసించు భూమివలెనే ఉండు లోకములైయున్నవి.  
చంద్రుడు, సూర్యకాంతిని ప్రతిఫలింపజేయు పెద్దగోళమై  
యున్నాడు. అది ఎల్లప్పుడును గుండ్రముగా కనుబడకుండు  
టకు కారణముగలదు. సూర్యునికాంతి గుండ్రముగానుండు

వస్తువుమీద పడినయెడల ఒక ప్రక్కనుమాత్రమే పడి ప్రజ్వలించజేయును. భూమియు, చంద్రులును తమచుట్టు తిరుగుచు, కదలుచున్నందున, ఒకసారి నన్నని చీలికలాగునను, మరియొకసారి నారింజబద్ధవలెను, ఒకసారి రూపాయవలె గుండ్రముగాను కనుపడుచున్నది.

## బైబిలు పిల్లలు

బెన్యామీను

బాంబుత్తులారా! మన మిప్పుడు యోసేపు తమ్ముడగు బెన్యామీనును గురించి పరిశుద్ధ లేఖనమందు ఏమియున్నదని నేర్చుకొందము. మనలో అనేకుల కీ కథలు మున్నే తెలిసియుండుటచే దీని చదువుట కిష్టములేక పోవచ్చును. అయితే పలుమారు పరిశుద్ధలేఖన పఠనము జేయుటవలన పెక్కులాభములు కలవని మన మెరిగియుండవలెను గదా!

ఈ పిల్లవాడు పుట్టగానే వీనితల్లి అధికవేదన భరింపజాలక మృతినొందుచు వీని బెనోనియని పిలువడి అనెను. బెనోనియన కష్టకాలపుత్రుడు అని యర్థము. అయితే యోకోబు వీని బెన్యామీనని పిలిచెను. బెన్యామీననగా ఎడమచేతితో పనిచేయు

పుత్తుడని యర్థము. బెన్యామీను గోత్రకులందరు ఎడమచేతితో  
 కుడిచేతికంటే బలముగా పనిచేసిరి. యోసేపునకు బెన్యామీను  
 మీద చాలాప్రేమ. అయితే అతడు తన అన్నచే అవ్వబడి  
 నపుడు ప్రియసోదరునివిడిచి కొన్నియేండ్లుండవలసి వచ్చెను.  
 అయితే కొంతకాలమైన తర్వాత యోసేపు గొప్ప అధిపతిగా  
 ఐగుప్తులో నున్నప్పుడు యోసేపు బెన్యామీనును బహు యుక్తిగా  
 తనయొద్దకు రప్పించుకొని ఇతర సహోదరులకంటే విదురెట్లు  
 అధికముగా జూచెను. బెన్యామీను చరిత్రము సవిస్తరముగా  
 లేఖనమందు తెలుపబడలేదు. అయితే ఇతడు తన అన్న  
 చేతను, తండ్రిచేతను మిక్కుటముగా ప్రేమించబడెను.  
 మనమును ఇతరులచేత ప్రేమించబడునట్టి ప్రవర్తన ప్రవర్తించు  
 చున్నామాయని ప్రశ్నించుకొని చూతుముగాక. యోకోబు  
 మరణశయ్యమీద ఇతని ఆశీర్వాదించిన ఆశీర్వాచనముబట్టి ఇతడు  
 తోడేలువంటి క్రూరస్వభావము గలవాడని గ్రహించు  
 చున్నారము. క్రూరత్వముండుట మంచిదికాదు. దయతో  
 ఎట్టి కష్టపనినైనను స్వాధీన పరచుకొనవచ్చును. ఇతని సంతా  
 నికులు దయలేని క్రూరులు గాన ఒకేసారి చాలామంది  
 దాదాపు అందరు నిర్మూలపరచబడినట్లు న్యాయాధిపతుల  
 గ్రంథమందు చివరి అధ్యాయములలో చదువుచున్నాము.

న్యాయస్థుడైన ప్రభువు చెడువారిని శిక్షించునని నేర్పు  
కొందము.

## బాలమిత్ర టపా

ప్రియ బాలమిత్రులారా!



మామిశమ్మగార్కి వత్రిక సంపాదకురాలుపంపిన ఆ  
చిన్న పుస్తకమును మేముచదివి గ్రహించి మా  
స్నేహితులకు హిందువులకును అన్యజనులకును వినిపించినాము.

మేము చిన్నప్పటినుండి బాలమిత్రచదువుటకు శక్తికలిగి యున్నాము. నేను ఇప్పుడు నర్సరావుపేటలో, యే. బి. యం స్కూలులో చదువుచున్నాను. నేను ఇప్పుడు 6 వ తరగతి చదువుచున్నాను. ఇక్కడ తెలుగు ఇంగ్లీషుభాషలు రెండు నేర్చుచున్నాను. నేను మీయందరికొరకు ప్రార్థించుచున్నాను. ఇక్కడ మాబడి మా నేజరుయగు మిసిస్. యస్. కే. సిల్వర్ దొరసానమ్మ మావిషయము శ్రద్ధతీసి మమ్ములను బాగా ప్రేమించుచున్నారు.

ఇక్కడ అదివారము మా పాష్టరుగారివలన మంచి ప్రసంగము వినిపించబడును. సాయంత్రము 3 గంటలకు క్రైస్తవయత్న సమాజ కూటముకలదు. మరియు, రాత్రి “బాలురయొక్కభ్యాసకూటము” ఒకటికలదు. అందులో మేము బోధించుటకును పాడుటకును తర్ఫీతు చేయబడుదుము. ఈ కూటములో 45 గురు కలరు.

నాకొరకు ప్రార్థించుడి. సలాములు.

ఇట్లు మీ ప్రియబాలమిత్రుడు,  
బొంతా జోసెఫ్ రత్నము,  
నర్సరావుపేట